

[16th July 1962]

\* 314 கேள்வி—திரு. வி. அருணாசலம் : கனம், கைத்தொழில் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

“பிளீடிங் மதராஸ்” என்னும் கைத்தறித்துணிகளை பெரும்அளவில் உற்பத்தி செய்வதற்கு அரசாங்கம் நெசவாளர்களுக்கு உதவித் தொகை கொடுக்க உத்தேசமுண்டா ?

THE HON. SRI R. VENKATARAMAN : There is no such proposal under consideration.

திரு. கே. ஏ. மதியழகன் : ஸார், பிளீடிங் மெட்ராஸுக்கு அமெரிக்காவில் சமீபத்தில் கிராக்கி அதிகப்படியாகி இருப்பதாக 4—5 நாட்களுக்கு முன் பத்திரிகையில் படித்தேன். கனம் அமைச்சர் அவர்கள் சமீபத்தில் செய்கிற பிரயாணத்தில் இதைப் பற்றி விசேஷ அக்கறை எடுத்துக்கொள்வார்களா ?

கனம் திரு. ஆர். வெங்கட்டராமன் : இந்த பிளீடிங் மெட்ராஸ்—அதாவது வர்ணம் மாறும் துணி—பற்றி நாம் அமெரிக்காவில் அங்கு இறக்குமதி செய்கிறவர்கள் எல்லோரையும் அழைத்து அவர்களுடன் கூட்டம் நடத்தி, இதில் இருக்கும் பிரச்னைகளைப் பற்றி விவாதித்த பிறகு, அவர்கள் குறைந்த பட்ச விலை என்ன நிர்ணயம் செய்தால் கெட்ட துணிகள் தரக் குறைவான துணிகள் வராமல் இருக்கும் என்று அவர்கள் ஏற்றுக்கொண்டார்கள். அதன்படி 49 செண்டுக்குக் குறைவாக பிளீடிங் மெட்ராஸ் துணியை வெளிநாட்டுக்கு ஏற்றுமதி செய்யக் கூடாது என்று திட்டம் வகுத்துவிட்டோம். இப்போது இருக்கும் டிமாண்ட் நீடித்து இருக்கும் என்று சர்க்கார் நம்புகிறது.

திரு. ஜே. மாதா கவுடர் : ஸார், கனம் தொழில் அமைச்சர் அவர்கள் ஜெர்மனிக்கு அடுத்த மாதம் போகிறார் என்று அறிகிறேன். அமெரிக்காவில் இருப்பவர்களுக்கு இந்த பிளீடிங் மெட்ராவில் இருக்கக்கூடிய மோகத்தைப் போல், ஜெர்மனியில் இருப்பவர்களுக்கும் மோகம் ஏற்படும் முறையில் கனம் அமைச்சர் அவர்கள் தூண்டுவார்களா என்று அறிய விரும்புகிறேன்.

கனம் திரு. ஆர். வெங்கட்டராமன் : அங்கே அந்த ராஜ்யங்களில் வர்ணம் மாறும் துணியை அவ்வளவு விசேஷமாக விரும்புவதில்லை. ஃபாஸ்ட் கலர்ஸைத்தான் இப்போது வாங்குகிறார்கள். அதற்கும் ஏற்பாடுகள் செய்யப்பட்டிருக்கின்றன.

திரு. வெ. கிருஷ்ணமூர்த்தி : ஸார், இந்த வர்ணம் மாறுகிற துணி விஷயத்தில் அமெரிக்காவிலே கிராக்கி ஏற்படும் சமயத்தில் இங்கே நன்மையாக இருக்கிறது. கிராக்கி இல்லாமல் போனால் இங்கே உற்பத்தி செய்கிற நெசவாளர்களுக்கு பிளீடிங் ஏற்படுகிறது என்பது கனம் அமைச்சருக்குத் தெரியுமா ? இனிமேலும் அத்தகைய பிளீடிங் ஏற்படாமல் அமெரிக்காவிலுள்ள நேரத்தில் நிரந்தர மார்க்கெட் ஏற்படுத்த கனம் அமைச்சர் அவர்கள் முன்வருவார்களா ?

கனம் திரு. ஆர். வெங்கட்டராமன் : பிளீடிங் மெட்ராவில் கடந்த முறை ஒரு கஷ்டம் ஏற்பட்டதற்குக் காரணம் ஏராளமாக ஸ்பெகுலேட்டர்ஸ் வந்து அதை வாங்கி அமெரிக்காவில் விற்பதன் மூலமாக லாபம் அடிக் கலாம் என்று கருதி அவர்கள் அதிக விலை கொடுத்தார்கள். கெஜம் ஒன்றுக்கு 3 ரூபாய் அல்லது 3½ ரூபாய் கொடுத்து வாங்கி அங்கே அமெரிக்காவில் லாபம் அடிக்கலாம் என்று எண்ணி ஸ்பெகுலேட்டர்ஸ் இங்கே வந்து அந்த விலை கொடுத்ததன் காரணமாக இதற்குமுன் யார் ஒப்பந்தம் செய்தார்களோ அவர்களுடைய ஒப்பந்தங்களை நடைமுறையில் அமுல் செய்ய முடியவில்லை. ஒப்பந்தப்படி சரக்குகளை விற்க முடியவில்லை. அதனால் கஷ்டம் ஏற்பட்டது. இப்போது குறைந்தபட்ச விலை ஏற்படுத்தியிருக்கிறோம். அவசியமானால் அதிக பட்ச விலையைக் கூட நிர்ணயிக்கலாம் என்ற யோசனை இருக்கிறது. அந்த முறையில் இந்தக் கஷ்டம் ஏற்படாது என்று நம்பலாம்.



16th July 1962]

**திரு. மீ. கலியாணசுந்தரம் :** ஸ்பெகுலேஷனுக்கு இடம் அளிப்பதில் எவ்வளவு அபாயம் இருக்கிறது என்று அரசாங்கம் இப்போதாவது உணருகிறதா? தனிப்பட்டவர்கள் ஏற்றுமதி வியாபாரத்தைத் தடுத்து கைத் தறித் துணியை வெளிநாட்டுக்கு ஏற்றுமதி செய்வதிலே அரசாங்கம் பொறுப்பு ஏற்றுக்கொள்ளுமா?

**கனம் திரு. ஆர். வெங்கட்டராமன் :** ஸ்பெகுலேஷனிலே லாபமும் உண்டு; நஷ்டமும் உண்டு. பொருளாதாரத் துறையிலே ஸ்பெகுலேஷன் செய்வதால் ஒரு நீண்டகால அதாவது 'லாங் டெர்ம் ரேஞ்சில்' ஓரளவு விலை கொள்கை வைத்திருப்பார்கள். இந்த பிளீடிங் மெட்ராஸ் சம்பந்தமாக இப்போது நாம் 'ஹான்ட்லூம் எக்ஸ்போர்ட் ஆர்கனைசேஷன்' மூலமாகத்தான் ஏற்றுமதி செய்கிறோம். இது மத்திய சர்க்கார் அமைத்திருக்கிற ஒரு ஸ்தாபனம். ஆனால் மற்றவர்கள் ஏற்றுமதி செய்யக்கூடாது என்று தடுக்கவில்லை. அமெரிக்காவிலே உள்ளவர்கள் 'ஹான்ட்லூம் எக்ஸ்போர்ட் ஆர்கனைசேஷன்' மூலமாக வாங்கினால் தரத்திற்கு உத்தரவாதம் இருக்கிறது என்பது தெரியவரும்.

**திரு. காஞ்சி மணிமொழியார் :** ஸார், இப்படி அடிக்கடி இந்த பிளீடிங் மெட்ராஸ் துணிகளுக்கு விலை ஏற்றமும், இறக்கமும், ஏற்படுவதற்குக் காரணம் சில சமயங்களிலே ஏற்றுமதி செய்யப்பட்டும், சில சமயங்களிலே ஏற்றுமதி செய்யப்படாமலும், இருப்பதுதான். ஆகவே, நமது சர்க்கார் இந்நிய சர்க்காரை வற்புறுத்தி அமெரிக்காவிலே ஒரு டிப்போ திறப்பதற்கு ஏற்பாடு செய்யத் தயாராக இருக்குமா என்பதைத் தெரிந்துகொள்ள ஆசைப்படுகிறேன்.

**கனம் திரு. ஆர். வெங்கட்டராமன் :** இந்தத் துணியின் வர்ணம் எப்படி மாறிக்கொண்டு வருகிறதோ, அதே போல், சில நேரத்திலே அமெரிக்காவிலே கிராக்கி இருக்கிறது, சில நேரத்திலே கிராக்கி இல்லை. அதுவும் அமெரிக்கன் மார்க்கெட் போக்கு எப்போதும் ஒரு நிலையாக இருக்காது. அதனாலே அந்த மார்க்கெட்டைப் பொறுத்த சரக்கு இருக்கலாமே தவிர, சர்க்கார் டிப்போ அங்கிருப்பது பிரயோஜனமில்லை. அந்த மக்களுடைய விருப்பத்திற்கு என்ன வேண்டுமென்று நனைக்கிறார்களோ, அதை ஒழுங்குபடுத்த முயற்சி செய்யப்பட்டு வருகிறது என்பதைத் தெரிவித்துக்கொள்ளுகிறேன்.

**கைத்தறித் தொழில் துட்பக் கழகங்கள்**

\* 315 கேள்வி—**திரு. முனு ஆதி :** கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) அகில இந்திய கைத்தறி போர்ட்மான்ஸ் சேலத்தில் 1-7-1960 முதல் நடத்தப் பெறுவதைப் போன்ற கைத்தறி தொழில் துட்பக் கழகங்கள் வேறு எந்த மாவட்டத்திலாவது தொடங்கப் பெற்றுள்ளதா?

(இ) அப்படியானால், எந்தெந்த மாவட்டங்களில்?

(உ) இல்லையெனில், அத்தகைய கழகங்கள் ஏற்படுத்த அரசாங்கம் முன்வருமா?

**THE HON. SRI R. VENKATARAMAN :** (அ) and (இ) Apart from the Salem Institute of Handloom Technology, there is no other Institute of Handloom Technology in this State. There is, however, one State Government Institute which imparts training in Handloom and Powerloom Weaving at Nagercoil, Kanyakumari District, namely, the S.M.R.V. Technical Institute. This institute was taken over from the Government of Travancore-Cochin in 1956.

(உ) There is no proposal to start such institutes in the near future.